

Il-Wieħed u Għoxrin Hadd taż-Żmien ta' Matul is-Sena

Qari I

Igibu lil hutkom kollha minn kull ġens.

Is 66, 18-21

Qari mill-Ktieb tal-Profeta Isaija

Dan jgħid il-Mulej: ¹⁸«Għad niġi niġbor il-ġnus kollha, u l-popli ta' kull ilsien; dawn jiġu u jaraw is-sebħ tiegħi.

¹⁹Jiena ngħolli għalihom sinjal, u nibgħat lil xi wħud mill-fdal ta' Izrael għand il-ġnus, f'Tarsis, Put, Lud, u Mesek, Ros, Tubal u Ġawan, u lejn ix-xtut imbiegħda li qatt ma semgħu bija, u qatt ma raw is-sebħ tiegħi, u huma jxandru s-sebħ tiegħi qalb il-ġnus.

²⁰U jgibu lil hutkom kollha minn kull ġens, bħala offerta lill-Mulej; igibuhom fuq żwiemel u karrijiet, fuq sugġetti u bġhula u igmla, għal fuq il-muntanja qaddisa tiegħi, f'Ġerusalem, jgħid il-Mulej: bħalma wlied Izrael igibu l-offerti tal-qmuħ tagħhom f'ġarar indaf fit-tempju tal-Mulej.

²¹U lil xi wħud minnhom nehodhom b'qassisin u leviti, jgħid il-Mulej.»

Il-Kelma tal-Mulej

R. Irroddu ħajr lil Alla

Salm Responsorjali

Salm 116 (117), 1.2

R. (Mk 16, 15): Morru fid-dinja kollha, xandru l-Evangeliu

¹Faħħru l-Mulej, intom ġnus kollha, sebbħuh, intom popli lkoll! **R.**

²Għax kbira hi t-tjieba tiegħu magħna, il-fedeltà tal-Mulej tibqa' għal dejjem. **R.**

Qari II

Il-Mulej iwiddeb lil min ihobb.

Lhud 12, 5-7. 11-13

Qari mill-Ittra lil Lhud

Ħuti, ⁵insejtuha għalkollox il-kelma ta' twissija li qalilkom ta' wlied li intom:

«Ibni, la twarrabx it-twiddib tal-Mulej, u la taqtax qalbek meta jcanfrek;

⁶għax il-Mulej iwiddeb lil min ihobb, jolqot lil kull min jilqa' b'ibnu.»

⁷Hu għall-edukazzjoni tagħkom li intom qegħdin tbatu! Alla qiegħed jimxi magħkom ta' wlied. Min hu dak l-iben li missieru ma jwiddbux? ¹¹Tassew li bħalissa kull twiddiba ma tferrahniex, imma tnikkitna; iżda mbagħad, lil dawk li jkunu tharrġu biha, hija troddilhom il-frott ta' ħajja mimlija bis-sliem u l-ġustizzja. ¹²Mela erfghu l-idejn merħija u l-irkupptejn mitluqa tagħkom, ¹³u aqbd triq dritta għal riġlejk, biex min hu zopp, ma johroġx mit-triq, imma jerga' jieħu saħħtu.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangeli

Ġw 14, 6

Hallelujah. *R.* Hallelujah

Jiena hu t-Triq, il-Verità u l-Ħajja.

Ħadd ma jmur għand il-Missier jekk mhux permezz tiegħi.

R. Hallelujah

Evangeli

Jiġu nies mil-Lvant u mill-Punent u joqogħdu għall-mejda fis-Saltna ta' Alla.

Lq 13, 22-30

✚ Qari mill-Evangeli skont San Luqa

F'dak iż-żmien, ²²huwa u sejjer lejn Ġerusalemm, Ġesù għadda jgħallem f'xi bliet u rħula. ²³U kien hemm wieħed qallu: «Mulej, jaqaw ftit huma dawk li jsalvaw?»

U huwa wegibhom: ²⁴«Thabtu biex tidhlu mill-bieb id-dejjaq, għax kif ngħidilkom jien, hafna għad ifittxu li jidhlu u ma jirnexxihomx. ²⁵Għax meta sid id-dar ikun qam jagħlaq il-bieb, intom tibqgħu barra, u tibdew thabtu l-bieb u tgħidu: "Mulej, ifthilna!" Izda hu jwegibkom u jgħid: "Ma nafx mnejn intom." ²⁶Imbagħad taqbd u tgħidulu: "Kilna u xrobna miegħek aħna, u int għallimt fil-pjazz tagħna." ²⁷Hu jwieġeb u jgħidilkom: "Ma nafx mnejn intom; morru minn quddiem, intom ilkoll li tagħmlu dak li mhux sewwa!"

²⁸Hemmhekk ikun hemm il-biki u tgħazziż tas-snien, meta taraw lil Abraham u lil Izakk u lil Ġakobb u l-profeti kollha fis-Saltna ta' Alla, u intom imkeċċija 'l barra.

²⁹U jiġu nies mil-Lvant u mill-Punent, mit-Tramuntana u min-Nofsinhar, u joqogħdu għall-mejda fis-Saltna ta' Alla.

³⁰U araw, hawn min hu tal-aħħar u għad ikun l-ewwel, u hawn min hu tal-ewwel u għad ikun l-aħħar.»

Il-Kelma tal-Mulej

R. Tifhir lilek Kristu